

Treytir í sambandi við fyrimunaskipan bankans , NordikSolo¹⁸⁺

Allir privatkundar í Føroya Banki, sum eru 18 til 28 ár, kunnu søkja um at taka lut í fyrimunaskipan bankans, NordikSolo¹⁸⁺ (eftir hetta nevnd "fyrimunaskipanin").

Tá ið bankin góðkennir umsókn og tilmelding til fyrimunaskipanina er tað við støði í einari ítøkiligari og samlaðari meting av kundanum og viðurskiftum kundans.

Tilmelding kundans til fyrimunaskipanina fær gildi tá ið Føroya Banki hevur skrásett og góðkent tilmeldingina hjá kundanum.

Tá ið tilmeldingin fær gildi detta rentutreytir og prísir, ið higartil hava havt gildi, burtur, um hesi víkja frá prísbók bankans.

Fyrimunaskipanin er fyri einstaka kundan galdandi til tann dagin, kundin fyllir 29 ár.

Á tí degi, ið fyrimunaskipanin fer úr gildi, falla fyrimunir burtur, samstundis sum skipanin endar og kundin verður fevndur av vanligu prísnum bankans, ið eru at finna í teirri til hvørja tíð galdandi prísbók Les meira um gildistíð, uppsøgn og broytingar síðst í hesum treytum.

Treytir í sambandi við luttøku í fyrimunaskipanini

Kundar bankans luttaka ikki sjálvvirkandi í fyrimunaskipanini men hvør einstakur kundi skal søkja um at gerast partur av skipanini.

Tilmeldingin til **NordikSolo 18+** verður góðkend, um hesar treytir eru loknar:

1. Kundin hevur eina virkna lönarkontu í Føroya Banki, ið er knýtt at Netbankanum
2. Kundin fær alla sína lön ella lestrarstuðul inn á lönarkontuna
3. Kundin er millum 18 og 28 ár. Tvs., at kundin skal vera fylltur 18 ár, men ikki 29 ár.

Gildistíð - luttøka í fyrimunaskipanini er tíðaravmarkað

Luttøka kundans í fyrimunaskipanini er tíðaravmarkað til tann dagin, kundin fyllir 29 ár.

Tá ið fyrimunaskipanin heldur uppat, verður kundin fevndur av vanligu prísnum bankans, ið eru at finna í teirri til hvørja tíð galdandi prísbók. Har prísbók bankans ásetur eitt spenn í fyrir vanligu prísir bankans, t.d. eitt rentuspenni, verður kundin vanlig settur inn í hægsta enda av spenninum viðvíkjandi útlánnum og kredittum og í lægsta enda av spenninum viðvíkjandi innlánnum/samansparingum, undir hesum pensjónsavtalum.

Hóast luttøkan hjá kundanum er tíðaravmarkað, er hetta eingin forðing fyri, at kundin av teimum orsøkum, ið annars eru lýstar í hesum treytum, fellur úr fyrimunaskipanini.

Útmelding og uppsøgn

Kundin kann til hvørja tíð siga seg burtur úr fyrimunaskipanini uttan freist Útmelding úr fyrimunaskipanini skal sendast Føroya Banki skrivliga og fær gildi, tá ið hon er skrásett í bankanum.

Føroya Banki kann við 3 mánaða freist uppsiga alla fyrimunaskipanina. Um kundin misheldur eina avtalu við Føroya Banki, kann Føroya Banki uppsiga fyrimunaskipanina uttan ávaring.

Vanligu prísir bankans eru galdandi frá tí degi útmeldingin/uppsøgnin fær gildi. Prísir bankans eru at finna í teirri til hvørja tíð galdandi prísbók.

Broytingar í fyrimunaskipanini og prísbroytingar

Bankin kann seta í verk nýggjar fyrimunir uttan freist. Aðrar broytingar í fyrimunaskipanini umframt broytingar í prísnum og fyrimunum verða fráboðaðar í samsvari við vanligu viðskiftatreytir bankans.

Játtan um marknaðarføring

Tá ið kundin melder seg til fyrimunaskipanina, játtar hann samstundis, at bankin støðugt kann upplýsa kundan um galdandi fyrimunirnar umframt møguligar nýggjar fyrimunir í fyrimunaskipanini ella øðrum viðkomandi tænaðum hjá Føroya Banki samtakinum. Játtanin er ein fyrirteyð fyri luttøku í fyrimunaskipanini.

Aðrar treytir

Vanligu viðskiftatreytir bankans eru galdandi fyri fyrimunaskipanina